

विशेष अभियान में 1.10 लाख से अधिक वाहनों पर कानूनी हंटर

जयपुर। राजस्थान की सड़कों पर सुगम, सुरक्षित और नियमबद्ध यातायात व्यवस्था कायम करने के लिए पुलिस मुख्यालय के निर्देश पर शुरू हुआ महा-अभियान हर दिन नए रिकॉर्ड बना रहा है। महानिदेशक पुलिस राजीव कुमार शर्मा के कड़े निर्देशों के बाद प्रदेश के चपे-चपे पर पुलिस बल मुस्तैद है। इस पूरे अभियान की कमान महानिदेशक पुलिस यातायात अनिल पालीवाल और अतिरिक्त महानिदेशक पुलिस यातायात डॉ. बी.एल. मीणा संभाल रहे हैं, जिनके सुपरविजन में जिला पुलिस और ट्रैफिक टीमों के सुबह से देर रात तक काली फिल्म, अवैध हूटर और माइफाइट चेसिस वाले वाहनों को खाली रहीं हैं। डीजी ट्रैफिक पालीवाल ने बताया कि समेकित आंकड़ों पर नजर डालें तो 4 जून से 16 जून 2026 तक के 13 दिनों के भीतर राजस्थान पुलिस ने कुल 1,10,206 वाहनों के खिलाफ सख्त दंडात्मक और विधिक कार्रवाई की है। इनमें ब्लैक फिल्म, नियम विरुद्ध नंबर प्लेट, वाहन की अवैध संरचना परिवर्तन, अनाधिकृत लाल-नीली बत्ती, स्पीयर, स्ट्रीब लाइट, हूटर, प्रेशर हॉर्न तथा वाहनों पर अनाधिकृत शब्द एवं चिन्ह लगाने वालों के खिलाफ सख्त प्रवर्तन किया गया।

केंद्रीय मंत्री गजेन्द्र सिंह ने कार्यकर्ताओं के साथ चाय पर चर्चा कर संगठनात्मक विषयों पर संवाद किया

प्रदर्शनी में कई विषयों पर आधारित योजनाओं व उपलब्धियों को प्रदर्शित किया

जयपुर। प्रधानमंत्री नरेंद्र मोदी के नेतृत्व में केंद्र सरकार के सफल 12 वर्ष पूर्ण होने के उपलक्ष्य में भारतीय जनता पार्टी द्वारा देशभर में चलाए जा रहे "12 साल विश्वास के, विकास के एवं जनकल्याण के" अभियान के अंतर्गत भाजपा जयपुर शहर जिला कार्यालय में आयोजित केंद्र सरकार की ऐतिहासिक उपलब्धियों पर आधारित प्रदर्शनी का आज केंद्रीय संस्कृति एवं पर्यटन मंत्री तथा जोधपुर सांसद गजेन्द्र सिंह शेखावत ने अवलोकन किया।



केंद्रीय मंत्री गजेन्द्र सिंह शेखावत ने प्रदर्शनी का अवलोकन किया।

योजनाओं और उपलब्धियों को प्रदर्शित किया गया। कार्यक्रम को संबोधित करते हुए केंद्रीय मंत्री गजेन्द्र सिंह शेखावत ने कहा कि प्रधानमंत्री नरेंद्र मोदी के नेतृत्व में भारत ने पिछले 12 वर्षों में विकास, सुशासन और जनकल्याण के क्षेत्र में अभूतपूर्व उपलब्धियां हासिल की हैं।

आज भारत विश्व पटल पर एक मजबूत, आत्मनिर्भर और निर्णायक राष्ट्र के रूप में स्थापित हुआ है। केंद्र सरकार की योजनाओं का लाभ समाज के अंतिम व्यक्ति तक पहुंचा है, जो अंत्योदय की भावना को साकार करता है। उन्होंने कहा कि यह प्रदर्शनी केवल

उपलब्धियों का प्रदर्शन नहीं, बल्कि विकसित भारत के संकल्प और राष्ट्र निर्माण की प्रेरणादायी यात्रा का सशक्त माध्यम है। भाजपा कार्यकर्ताओं का दायित्व है कि वे केंद्र सरकार की जनहितकारी योजनाओं और उपलब्धियों को प्रत्येक घर तक पहुंचाएं।

■ उन्होंने कहा कि यह प्रदर्शनी केवल उपलब्धियों का प्रदर्शन नहीं, बल्कि विकसित भारत के संकल्प और राष्ट्र निर्माण की प्रेरणादायी यात्रा का सशक्त माध्यम है

भाजपा जयपुर शहर जिलाध्यक्ष अमित गोयल ने अपने संबोधन में कहा कि प्रधानमंत्री नरेंद्र मोदी के नेतृत्व में केंद्र सरकार ने पिछले 12 वर्षों में सेवा, सुशासन और गरीब कल्याण की राजनीति को नई दिशा देने का कार्य किया है। उन्होंने कहा कि भाजपा सरकार ने समाज के प्रत्येक वर्ग - गरीब, किसान, युवा, महिला एवं वंचित वर्ग - के उत्थान के लिए ऐतिहासिक योजनाएं लागू कर देश को विकास के नए शिखर पर पहुंचाया है।

खोह अग्निकांड का मुख्य आरोपी कय्यूम खान चार दिन की पुलिस रिमांड पर

जयपुर। खोह-नागोरियान थाना क्षेत्र के करीम नगर भी तलाई स्थित अवैध पटाखा फैक्ट्री में हुए भीषण विस्फोट और आगजनों में आठ लोगों की मौत के मामले में पुलिस ने मुख्य आरोपित कय्यूम खान को गिरफ्तार कर बुधवार सुबह कोर्ट में पेश किया। अदालत ने आरोपित को बीस जून तक पुलिस रिमांड पर भेज दिया है। पुलिस को उम्मीद है कि पूछताछ में अवैध पटाखा कारोबार और इससे जुड़े नेटवर्क के कई अहम खुलासे हो सकेंगे।

■ अवैध पटाखा फैक्ट्री से जुड़े कई राज खुलने की उम्मीद

संचालित हो रही थी। उसका मालिक कय्यूम खान है। प्रारंभिक जांच में यह भी सामने आया कि फैक्ट्री संचालन में उसकी साझेदारी भी थी। हालांकि कोर्ट में पेशी से पहले मीडिया से बातचीत में आरोपित कय्यूम ने खुद को केवल मकान मालिक बताते हुए कहा कि उसने भवन किराया पर दिया था और फैक्ट्री में उसकी कोई हिस्सेदारी नहीं थी। उसने हदसे में आठ लोगों की मौत पर दुःख जताया। लेकिन कारोबार और साझेदारी से जुड़े सवालों पर चुपची साध ली। पुलिस के अनुसार आरोपित के पास पटाखा निर्माण या विस्फोटक सामग्री के भंडारण संबंधी कोई वैध लाइसेंस अथवा दस्तावेज नहीं मिले हैं। इस मामले की जांच के लिए पुलिस, जेडीए, नगर निगम, बिजली विभाग और पीएचईडी से भवन एवं स्वामित्व संबंधी दस्तावेज जुटा रही है।

'बाढ़ नियंत्रण कक्ष मुख्यालय असमंजस में, जोन स्तर पर बजट लेने के बाद अब कैसे करें बजट निर्धारण'

जयपुर। जयपुर विकास प्राधिकरण के इंजीनियर्स अब जेडीसी को गुमराह कर अपनी सफाई देने में जुटे हुए हैं। जेडीसी सिद्धार्थ महाजन के जोन स्तर पर बाढ़ नियंत्रण कक्ष का आवंटन नहीं करने के आदेश के बाद भी अलग से बजट लेने में जुटे इंजीनियर्स अब अपनी सफाई दे रहे हैं।

■ जेडीसी सिद्धार्थ महाजन के जोन स्तर पर बाढ़ नियंत्रण कक्ष का आवंटन नहीं करने के आदेश के बाद भी अलग से बजट लेने में जुटे इंजीनियर्स अब अपनी सफाई दे रहे हैं

बजट स्वीकृत कराया है वह बाढ़ नियंत्रण कक्ष के लिए तो नहीं लिया है लेकिन पेचवर्क और रिपेयर के कामों में लिया है। जेडीसी ने दिए थे सख्त आदेश:- जयपुर विकास आयुक्त सिद्धार्थ महाजन ने मीटिंग में सख्त आदेश दिए थे कि इस बार बाढ़ नियंत्रण कक्ष खोलने का काम केन्द्रीय स्तर पर होगा जो मुख्यालय के स्तर पर खुलेगा। हर बार की तरह एक नियंत्रण कक्ष बनीका में फायर स्टेशन में होगा जबकि दूसरे आठ अलग अलग जोन में खुलेंगे। इनमें काम आने वाले सामान मड पंप, मिट्टी के कट्टे, जेसीबी, ट्रेक्टर ट्राली, पानी निकालने वाले पंप आदि होंगे। किसी भी जोन में कोई पानी भरने या अन्य समस्या आती है जो मुख्यालय के एसई, और एक्सईएन डिमांड पूरा करेंगे। कोई भी जोन अपने स्तर पर अलग से टेंडर कर खरीद नहीं करेगा। जेडीए को राजस्व का नुकसान:- एक ही काम के लिए अलग अलग टेंडर खोलने से जेडीए को करोड़ों रुपए

के राजस्व का नुकसान होगा। जेडीए के मुख्यालय स्तर पर भी इसी काम के लिए टेंडर किए जाएंगे। ऐसे में एक ही काम के अलग अलग टेंडर करने से जेडीए को करोड़ों रुपए का नुकसान होगा। साथ ही घांघली भी होने की आंशंका है। मुख्यालय असमंजस में:-

जेडीए के बाढ़ नियंत्रण कक्ष में संसाधन जुटाने वाले एक्सईएन और एसई असमंजस में हैं कि वो किस तरह से संसाधन जुटाएँ क्योंकि विभिन्न जोनों ने अपने स्तर पर भी बजट स्वीकृत करा लिया है। ऐसे में अब वो इन जोनों में काम आने वाले संसाधनों, डी वाटरिंग पंप, मड पंप, जेसीबी, मिट्टी के कट्टे, कांथल मिक्स के कोल्ड डामर के कट्टे, आदि संसाधन किस तरह जुटाएँ। ये अधिकारी यह भी समझ नहीं पा रहे हैं कि जोनल स्तर पर बाढ़ नियंत्रण कक्ष के लिए खुलने वाले सब सेंटर भी खोले जाएँ कि नहीं खोले जाएँ। इसे लेकर अब ये निर्देशक अभियांत्रिकी से मार्गदर्शन लेंगे।

पांच चोरी के दुपहिया वाहन सहित आरोपी शाहरुख गिरफ्तार

जयपुर। भट्टा बस्ती थाना पुलिस ने कार्रवाई करते हुए दुपहिया वाहन चुराने वाले एक शांतिर वाहन चोर को गिरफ्तार कर उसके कब्जे से चोरी की गई पांच चोरीशुदा दुपहिया वाहन (मोटरसाइकिलें) बरामद की है। आरोपी रात के समय सुनसान स्थानों पर खड़े वाहनों की रेकी कर चोरी की वारदातों को अंजाम देता था। फिलहाल आरोपित से पूछताछ का जा रही है। पुलिस उपायुक्त जयपुर (उत्तर) करण शर्मा ने बताया कि भट्टा बस्ती थाना पुलिस ने कार्रवाई करते हुए दुपहिया वाहन चुराने वाले एक शांतिर वाहन चोर शाहरुख उर्फ मोटा निवासी भट्टा बस्ती को गिरफ्तार किया। पुलिस ने आरोपी के कब्जे से चोरी की गई होंडा शाइन बाइक बरामद की गई, जबकि आठ थाना क्षेत्रों से चोरी की गई चार और मोटरसाइकिलें भी जब्त की गई हैं।



पुलिस ने कार्रवाई करते हुए दुपहिया वाहन चुराने वाले एक शांतिर वाहन चोर को गिरफ्तार किया।

चोरी के बाद वह वाहनों को सुनसान स्थानों पर छिपाकर उनके पुर्जे बेच देता था। आरोपी ने जयपुर के विभिन्न थाना क्षेत्रों में वाहन चोरी की कई वारदातें करना भी स्वीकार किया है। पुलिस उससे अन्य मामलों में

पशु विभाग में फार्मासिस्ट पद सृजन की मांग

जयपुर। राजस्थान सरकार द्वारा संचालित मुख्यमंत्री पशुधन निःशुल्क दवा योजना एक बार फिर चर्चा में आ गई है। राज्यभर में करोड़ों रुपये की लागत से संचालित इस महत्वाकांक्षी योजना के तहत पशुपालकों को निःशुल्क दवाइयों उपलब्ध कराई जा रही है, लेकिन योजना के संचालन में पंजीकृत फार्मासिस्टों की अनुपस्थिति को लेकर गंभीर सवाल उठाए जा रहे हैं। राजस्थान फार्मासिस्ट एसोसिएशन ने आरोप लगाया है कि राज्य के अधिकांश पशु चिकित्सा संस्थानों में दवाओं का भंडारण, रखरखाव एवं वितरण प्रशिक्षित और पंजीकृत फार्मासिस्टों के बजाय अन्य कर्मचारियों के माध्यम से किया जा रहा है, जिससे दवा गुणवत्ता एवं पशु स्वास्थ्य प्रभावित होने का खतरा बढ़ सकता है। वर्ष 2012 से राज्य की पशु चिकित्सा इकाइयों में निःशुल्क दवा वितरण व्यवस्था बिना फार्मासिस्टों के संचालित की जा रही है।

पाकिस्तान के लिए जासूसी का आरोपी मुस्ताक पांच दिन की रिमांड पर

जयपुर। सीआईडी इंटेलिजेंस राजस्थान की ओर से पाकिस्तान के लिए जासूसी करने के आरोप में गिरफ्तार मुस्ताक अली (26) को बुधवार सुबह जयपुर की अवकाशकालीन अदालत में पेश किया गया। जहां विशिष्ट न्यायिक मजिस्ट्रेट क्रम संख्या-10 जयपुर महानगर प्रथम की अवकाशकालीन अदालत ने आरोपित मुस्ताक अली को पांच दिन की रिमांड पर भेज दिया। सीआईडी इंटेलिजेंस ने सात दिन की रिमांड की मांग की थी। अब आरोपित मुस्ताक अली को 22 जून को पुनः न्यायालय में पेश किया जाएगा। पेशी से पूर्व आरोपित का जयपुरिया अस्पताल में मेडिकल परीक्षण कराया गया। इसके बाद सीआईडी इंटेलिजेंस की टीम उसे कोर्ट लेकर पहुंची। अतिरिक्त महानिदेशक पुलिस (इंटे्लिजेंस) प्रफुल्ल कुमार के अनुसार आरोपित के मोबाइल फोन से दो संदिग्ध पिछले दो वर्षों से पाकिस्तानी खुफिया

चाय की दुकान का आइ में गूगल मैप से भ्रंशता था सेना की गतिविधियां

जयपुर। सीआईडी इंटेलिजेंस राजस्थान की ओर से पाकिस्तान के लिए जासूसी करने के आरोप में गिरफ्तार मुस्ताक अली (26) को बुधवार सुबह जयपुर की अवकाशकालीन अदालत में पेश किया गया। जहां विशिष्ट न्यायिक मजिस्ट्रेट क्रम संख्या-10 जयपुर महानगर प्रथम की अवकाशकालीन अदालत ने आरोपित मुस्ताक अली को पांच दिन की रिमांड पर भेज दिया। सीआईडी इंटेलिजेंस ने सात दिन की रिमांड की मांग की थी। अब आरोपित मुस्ताक अली को 22 जून को पुनः न्यायालय में पेश किया जाएगा। पेशी से पूर्व आरोपित का जयपुरिया अस्पताल में मेडिकल परीक्षण कराया गया। इसके बाद सीआईडी इंटेलिजेंस की टीम उसे कोर्ट लेकर पहुंची। अतिरिक्त महानिदेशक पुलिस (इंटे्लिजेंस) प्रफुल्ल कुमार के अनुसार आरोपित के मोबाइल फोन से दो संदिग्ध पिछले दो वर्षों से पाकिस्तानी खुफिया

■ चाय की दुकान का आइ में गूगल मैप से भ्रंशता था सेना की गतिविधियां

एजेंसियों के हैडलर्स के संपर्क में था। उसे जैसलमेर जिले के नाचना क्षेत्र में सेना और सीमा सुरक्षा बल (बीएसएफ) की गतिविधियों पर नजर रखने का जिम्मा सौंपा गया था। इसी उद्देश्य से पाकिस्तानी हैडलर्स ने उसे मुख्य सड़क पर चाय की दुकान खुलवाने की सलाह दी थी। सीआईडी इंटेलिजेंस ने जो जैसलमेर जिले के नाचना थाना क्षेत्र के खारिया गांव से उसे हिरासत में लिया था। सीआईडी इंटेलिजेंस के विशेष लोक अभियोक्त मुदेश सत्वान ने बताया कि आरोपित के मोबाइल फोन से दो संदिग्ध नंबर मिले हैं।

डोर-टू-डोर सर्वे में अवैध विस्फोटक सामग्री जब्त, एक गिरफ्तार

जयपुर। शहर में अवैध पटाखा एवं विस्फोटक सामग्री के भंडारण के खिलाफ चलाए जा रहे अभियान के तहत खोह नागोरियान थाना पुलिस ने बड़ी कार्रवाई करते हुए एक दुकान संचालक को गिरफ्तार किया है। पुलिस ने उसके कब्जे से भारी मात्रा में अवैध पटाखा एवं विस्फोटक सामग्री बरामद कर जब्त की है। पुलिस उपायुक्त जयपुर (पूर्व) रंजिता शर्मा ने बताया कि पुलिस कमिश्नरेंट जयपुर के निर्देश पर शहर में अवैध पटाखा एवं विस्फोटक सामग्री के भंडारण और निर्माण के विरुद्ध विशेष अभियान चलाया जा रहा है। इसके तहत खोह नागोरियान थाना क्षेत्र में लगातार डोर-टू-डोर सर्वे एवं जांच अभियान संचालित किया जा रहा है। इस अभियान के दौरान शंकर विहार कॉलोनी स्थित एक दुकान में



पुलिस ने भारी मात्रा में अवैध पटाखा व विस्फोटक सामग्री जब्त की।

बिना लाइसेंस एवं अनुमति के अवैध रूप से पटाखा तथा विस्फोटक सामग्री का भंडारण पाया गया। इस पर पुलिस ने दुकान संचालक हरज्योत सिंह (24) पुत्र नरेंद्र सिंह, निवासी शंकर विहार कॉलोनी, गोनेर रोड को गिरफ्तार कर लिया। आरोपी के कब्जे से भारी मात्रा में अवैध सामग्री जब्त की गई है। आरोपी से अवैध पटाखा एवं विस्फोटक सामग्री के खोत तथा बिस्फोट में पृष्ठताछ की जा रही है। थानाधिकारी प्रकाश राम के नेतृत्व में करीब 25 पुलिसकर्मियों की टीम ने क्षेत्र में व्यापक डोर-टू-डोर

■ अभियान के तहत खोह नागोरियान थाना पुलिस ने बड़ी कार्रवाई करते हुए एक दुकान संचालक को गिरफ्तार किया

सर्वे किया। अभियान के दौरान लगभग 250 मकानों और कई कॉलोनीयों की जांच की गई। पुलिस ने क्षेत्र में संचालित करीब 20 अवैध कबाड, कटिंग और प्लास्टिक गोदामों की सील किया। पुलिस ने बताया कि क्षेत्र में जांच एवं सर्वे अभियान लगातार जारी रहेगा। साथ ही मोहल्ला एवं कॉलोनी बैठकों के माध्यम से नागरिकों को अवैध कारोबार की सूचना तत्काल पुलिस को देने के लिए जागरूक किया जा रहा है।

सार-समाचार



शांतिर वाहन चोर व नकबजन डैंगू गिरफ्तार

जयपुर। खोराबीसल थाना पुलिस ने मंदिरों, सूने मकानों और वाहन चोरी की वारदातों के खिलाफ चलाए जा रहे अभियान के तहत कार्रवाई करते हुए कुख्यात नकबजन एवं वाहन चोर रोहित सिंह उर्फ डैंगू (24) को गिरफ्तार किया है। पुलिस ने आरोपित के कब्जे से पिपली वाले बालाजी मंदिर से चोरी किया गया चांदी का छत्र, दानपात्र की नकदी तथा विभिन्न थाना क्षेत्रों से चोरी की गई चार मोटरसाइकिलें बरामद की गई हैं। फिलहाल आरोपित से पूछताछ की जा रही है। पुलिस उपायुक्त (पश्चिम) प्रशांत किरण ने बताया कि खोराबीसल थाना पुलिस ने कुख्यात नकबजन एवं वाहन चोर रोहित सिंह उर्फ डैंगू (24) निवासी फुलरा जिला जयपुर हाल नाडी का पाटक जयपुर को गिरफ्तार किया है। पुलिस पूछताछ में आरोपी ने मंदिर चोरी की वारदात स्वीकार कर ली। उसकी निशानदेही पर मंदिर से चोरी किया गया चांदी का छत्र और दानपात्र से चुराए गए 500 रुपए बरामद किए गए। इसके अलावा आरोपी की सूचना पर पुलिस ने चार चोरी की मोटरसाइकिलें भी बरामद की हैं। आरोपी ने दो बाइक विश्वकर्मा थाना क्षेत्र, एक करधनी थाना क्षेत्र और एक गलता गेट थाना क्षेत्र से चोरी करना स्वीकार किया है। पुलिस के अनुसार आरोपी ने जयपुर के विभिन्न इलाकों में करीब आधा दर्जन अन्य चोरी की वारदातें करना भी कबूल किया है, जिनके संबंध में पूछताछ जारी है।

एसबीआई लाइफ इंश्योरेंस एक बार फिर मना रहा है "पापा है न" कैपेन

मुंबई/जयपुर। पिताओं को अक्सर अपने बच्चों का रक्षक माना जाता है, लेकिन उनकी भूमिका सिर्फ उन्हें चुनौतियों से बचाने तक सीमित नहीं होती। आज के समय में कई पिता अपने बच्चों की सुरक्षा के उद्देश्य से उनके लिए एक बेहद व्यवस्थित और नियंत्रित माहौल तैयार करते हैं, जहाँ दिनचर्या तय होती है और अनुभवों को भी सावधानी से चुना जाता है। यह सब उनके गहरे प्रेम और देखभाल का परिणाम होता है, लेकिन कई बार यही संरक्षण बच्चों को उन अनुभवों से दूर कर देता है, जो उनमें आत्मविश्वास, दृढ़ता और जीवन की चुनौतियों का सामना करने की क्षमता विकसित करते हैं। पितृत्व की इसी बदलती सोच को सामने लाते हुए एसबीआई लाइफ इंश्योरेंस ने अपनी लोकप्रिय डिजिटल प्रॉपर्टी (पापा है न) के तहत एक नया डिजिटल वीडियो कर्माश्रित (डीवीसी) जारी किया है। यह नई डिजिटल फिल्म एक ऐसे पिता की कहानी बयान करती है, जो यह महसूस करता है कि बच्चे को भविष्य के लिए तैयार करने का मतलब उसे हर चुनौती से बचाना नहीं, बल्कि उसे खुद जीवन की राह पर चलना सिखाना है, ताकि वह गिरकर खुद संभलना सीख सके। डिजिटल फिल्म के लॉन्च पर बोलते हुए, एसबीआई लाइफ इंश्योरेंस के चीफ ऑफ ब्रांड, कॉर्पोरेट कम्युनिकेशन और सीएसआर, रवींद्र शर्मा ने कहा, "आज पितृत्व के मापने बदल रहे हैं। सुरक्षा की भावना तो वहीं है, लेकिन आज के पिता यह समझने लगे हैं कि जीवन के सबसे मूल्यवान सबक अनुभवों से मिलते हैं। ब्रांड के मुख्य सिद्धांत से प्रेरित यह अभियान, बच्चों को सुरक्षा देने और उम्रमें आत्मविश्वास जगाने के बीच के बेहतरीन संतुलन को जीवंत करता है।

धुमन्तु युवा महाधिवेशन बीस को, तैयारियां जोरों पर



जयपुर। धुमन्तु जाति उत्थान न्यास एवं बड़ पीपली बालाजी धाम, झोटवाड़ा के संयुक्त तत्वावधान में धुमन्तु समुदाय के युवक-युवतियों का 20 जून को सीकर रोड स्थित मीजमहल रिसोर्ट में 20 जून को सुबह 10 से शाम 5 बजे तक एक दिवसीय धुमन्तु युवा महाधिवेशन का आयोजन किया जाएगा। मुख्य वक्ता राष्ट्रीय स्वयंसेवक संघ के जयपुर प्रांतप्रचारक बाबू लाल, मुख्य अतिथि बड़ पीपली बालाजी धाम के महंत प्रमेन्द्र नाथ महाराज होंगे। इस संबंध में बुधवार को अम्बाबाड़ी स्थित स्वस्तिक भवन में धुमन्तु कार्य के जयपुर महानगर संयोजक राकेश कुमार शर्मा के मार्गदर्शन में बैठक आयोजित की गई। बैठक में महाधिवेशन की तैयारियों पर विस्तार से चर्चा की गई। साथ ही महानगर टोली के कार्यकर्ताओं को विभिन्न जिम्मेदारियों सौंपी गई। महाधिवेशन में तीन सत्र होंगे। पहले सत्र में धुमन्तु कार्य के क्षेत्रीय संयोजक महावीर शर्मा एवं जयपुर महानगर महिला प्रमुख डॉ. अलका गोड के मार्गदर्शन में युवक एवं युवतियों की पृथक-पृथक बैठकें होंगी। द्वितीय सत्र में सभी युवक-युवतियों को राष्ट्रीय स्वयंसेवक संघ के जयपुर प्रांत प्रचारक बाबूलाल का मार्गदर्शन प्राप्त होगा। बैठक में गोविंद शर्मा, नंदकिशोर, गणेश सैनी, चेतन कौशिक, श्याम नायक, हीरालाल गाडिया लुहार, पीयूष तिवारी, डब्ल्यू नाथ, कृष्णा सिंगीवाल, नागेंद्र सिंह, सीताराम, किशनलाल बंसीवाल एवं नरेश साहस सहित अन्य कार्यकर्ता उपस्थित रहे।

महाराणा प्रताप जयंती पर किया राष्ट्रभक्ति को नमन

जयपुर। वीर शिरोमणि, राष्ट्र गौरव एवं हिन्दू आर्य महाराणा प्रताप की जयंती बुधवार को विभिन्न स्थानों पर मनाई गई। कार्यक्रमों में लोगों ने महाराणा प्रताप की वीरता और राष्ट्र भक्ति को नमन किया। इसी कड़ी में धुमन्तु जाति उत्थान न्यास एवं हिन्दू शरणार्थी सेवा समिति के संयुक्त तत्वावधान में सांगर के हल्दीघाटी मार्ग स्थित महाराणा प्रताप सर्किल पर जयंती समारोह आयोजित किया गया। कार्यक्रम का शुभारंभ महाराणा प्रताप की प्रतिमा पर माल्यार्पण एवं पुष्पांजलि अर्पित कर किया गया। इस अवसर पर उपस्थित अतिथियों, सामाजिक कार्यकर्ताओं एवं विभिन्न संगठनों के प्रतिनिधियों ने महाराणा प्रताप के अद्वितीय साहस, स्वाभिमान, त्याग और राष्ट्र समर्पण की भावना को स्मरण करते हुए उन्हें श्रद्धासुमन अर्पित किए। मुख्य अतिथि कर्नल देव आनंद लोहारमोड ने कहा कि महाराणा प्रताप का जीवन संघर्ष, स्वाभिमान और मातृभूमि के प्रति समर्पण का अनुपम उदाहरण है। उन्होंने कहा कि वर्तमान पीढ़ी को महाराणा प्रताप के आदर्शों से प्रेरणा लेकर राष्ट्र निर्माण में सक्रिय भूमिका निभानी चाहिए। महाराणा प्रताप की अध्यक्षता करते हुए अतिरिक्त पुलिस आयुक्त डॉ. अजय सिंह ने कहा कि महाराणा प्रताप केवल एक शासक नहीं बल्कि भारतीय संस्कृति, स्वतंत्रता और आत्मसम्मान के प्रतीक हैं। उनका जीवन हमें विपरीत परिस्थितियों में भी सत्य, साहस और कर्तव्य के मार्ग पर अडिग रहने की प्रेरणा देता है। इस अवसर पर बड़ी संख्या में समाज के प्रबुद्धजन, विभिन्न सामाजिक एवं धार्मिक संगठनों के पदाधिकारी, युवा कार्यकर्ता तथा गणमान्य नागरिक उपस्थित रहे। कार्यक्रम का वातावरण राष्ट्रभक्ति के नारों और महाराणा प्रताप अमर रहें के उद्घोषों से गुंजायमान रहा।

भट्टारक जी की नसियां से रवाना हुआ धार्मिक यात्रा दल

जयपुर। दिगम्बर जैन पद यात्रा संघ जयपुर के तत्वावधान में सार्किल स्थित 12 दिवसीय धार्मिक यात्रा दल बुधवार को नारायण सिंह हार्बल स्थित भट्टारक जी की नसियां से जयपुर के साथ रवाना हुआ। भगवान महावीर के सिद्धांतों, अहिंसा, करुणा एवं शाकाहार के संदेश को जन-जन तक पहुंचाने के लिए रवाना हुई यात्रा में बड़ी संख्या में श्रद्धालु शामिल हुए।